



Il-Belt Victoria

Rivista mahruġa mill-Parroċċa ta' San Ġorġ • Għawdex

Jannar – Frar 2000

NRU. 112

Messagg mill-Arcipriet

Għeżież Parruċċani,

Dalwaqt jibda r-Randan, żmien li l-Knisja tistedinna nqaddsub permezz ta' tliet għemejjel: l-ċ-ħadha, it-talb, u s-smiegh tal-kelma t'Alla. Verament dawn huma għemejjel tas-sena kollha, imma fi żmien ir-Randan għandna nfittxu aktar minn qabel biex:

◆ Infittxu l-okkażjoni li niċċaħdu minn dak li hu żejjed u nistghu nġhadu mingħajru halli niksbu ħakma akbar fuqna nfusna.

◆ Nagħtu importanza lit-Talb, jiġifieri lid-djalogu ma' Alla.

◆ Niġru wara l-Kelma t'Alla billi naqraw l-Iskrittura, niksbu li nistghu mill-omelija tal-Hadd u nagħmlu l-eżerċizzi spiritwali.

Fil-Bazilika ta' San Ġorġ ha jkollna hames korsijiet ta' eżerċizzi spiritwali. Il-programm tagħhom issibuh f'din r-rivista. Dwar dan nġhidilkom dan biss:

◆ Aghmlu hilitkom biex l-eżerċizzi tar-Randan ma titlufhomx. Ejjew intom u heġġu lil xulkin biex jiġu wkoll oħrajn, speċjalment membri tal-familji tagħkom.

◆ Ejjew għall-eżerċizzi li jsiru San Ġorġ. Din hi okkażjoni li fiha nistghu niltaqqu ma' xulkin fil-knisja li hi d-dar l-kbira tagħna lkoll. Tabbandunawx id-dar tal-familja Ġorġjana għall-ebda raġuni ħliet dik serjissima tas-saħha.

Minbarra l-priedki ta' l-eżerċizzi, matul ir-Randan se jkollna diversi pellegrinagġi penitenzjali bir-rebħ ta' l-indulgenza plenarja. Dawn ikunu ġeneralment fil-weekend. Żommu ruħkom infurmati permezz tal-Bullettin tal-Hadd.

Nitlob lil Alla l-Imbierik iberikkom. Nitlob lil San Ġorġ jidhol għalikom fil-bżonnijiet tagħkom.

Arcipriet Gażepi Farrugia

RANDAN 2000

• Korsijiet ta' Eżerċizzi Spiritwali •

GĦALL-MIŻŻEWĠIN: Predikatur: Patri WILLIAM Axiaq OFM Kap. Mit-Tnejn 13 ta' Marzu sal-Ġimgha 17 ta' Marzu fis-7.00pm
(Ikun hemm min jieh u hsieb it-tfal fiċ-Ċentru Parrokkjali)

GĦAŻ-ŻĠAŻAŻAĠH: Predikatur: Fr. CHARLES CINI SDB Mit-Tnejn 20 ta' Marzu sal-Ġimgha 24 ta' Marzu fis-7.30pm

GĦAL KULHADD: Predikatur: Fr. STEPHEN DeRAFFAELE S.J. Mit-Tnejn 27 ta' Marzu sal-Ġimgha 31 ta' Marzu fil-5.15pm

GĦALL-HADDIEMA: Predikatur: Mons Dun ĠWANN DIMECH Mit-Tnejn 3 t'April sal-Ġimgha 7 t'April fin-12.35pm

GĦAT-TFAL: Prdikatur: Patri SERAFIN BORG OSA Mit-Tnejn 10 t'April sal-Hamis 13 t'April fil-4.30pm





IL-BELT VICTORIA

RIVISTA TA' KULL KAHREJN

Ufficcju Editorjali: CENTRU PARROKKJALI SAN GORG

Triq il-Karita', Victoria, Għawdex.

Tel : 55 63 77 • Fax: 55 69 81

Email: sangorg@vol.net.mt

Website: www2.vol.net.mt/org/sangorg

MEMBRI GODDA FIL -KOMUNITA' PARROKKJALI

31.12.1999: **GEORGE MICHAEL**, iben Anton Grima u Josephine nee' Cassar

06.01.2000: **PAUL**, iben Tonio Grech u Marisa nee' Galea

30.01.2000 **SYLVANA**, bint Joseph Camilleri u Cettina nee' Buttigieg

06.02.2000 **FABRIZIO** iben Mario Farrugia u Lena nee' Cini

INGHAQDU FIS-SAGRAMENT TAŻ-ŻWIEĠ

11.12.1999 Joseph Mizzi u Christine Sultana

MARRU JINGHAQDU MA' KRISTU RXUXTAT

25.12.1999 Anton Zammit

01.01.2000 Alfred Borg

06.01.2000 Dorothy Debattista

08.01.2000 Maria Grima

12.01.2000 Margaret Micallef

31.01.2000 Marcel Farrugia

02.02.2000 Wiġi Spiteri

Donazzjonijiet b' Risq ir-Rivista:

Fr. Tony Mercieca: US\$ 30

George Grech: Lm3

PELLEGRINAĠĠ GHAL LOURDES FIS-SENA TAL-ĠUBLEW IL-KBIR

Mis-6 sat-12 t'Awissu 2000

Dettalji u Booking Mons Salv Borg

~ NUMRU LIMITAT ~

L-Ghaqda Drammatika Astra ghandha l-pjaċir tipprezenta ILSIEN IL-LIFGHAT

Kummiedja brillanti ta' Carlo Goldoni
maqluba għali-Malti minn Mons. Salv Borg.

Produzzjoni ta' George Mizzi

TEATRU ASTRA

Is-Sibt, 1 t'April 2000



Editorjal

İÇĈELEBRAJNA

Għawdex, kif kien xieraq, iċċelebra flimkien ma' Malta u mal-pajjiż kollha tad-dinja tmieni il-tieni u l-bidu tad-tielet millenju. Fil-fehma tagħna kienu ċelebrazzjonijiet li għamlu għieh lill-Għawdex u lill-Kumitat tal-Millenju fil-Ministeru għal Għawdex. Minkejja ċ-ċokon ta' gżirita kellna ċelebrazzjonijiet li nisslu l-għaqda, li kienu dinjitużi u li kienu fil-limiti tal-possibilitajiet tagħna. Kull min kien prżenti fi Pjazza Indipendenza fil-lejl ta' bejn il-31 ta' Diċembru 1999 u l-1 ta' Jannar 2000 seta' jinnota dan. Maltin u baranin li kienu fostna għal dan il-lejl kellhom ukoll kliem ta' tifhir għal mod kif saru ċ-ċelebrazzjonijiet.

F'dak il-lejl kulhadd iċċelebra u ferah u ta l-awguri tiegħu. Kulhadd kien kuntent li qbiżna l-aħhar siegħat tat-tieni millenju għal-tielet wiehed tal-Kristjaneżmu fil-paċi u fis-sliem. Kien mument li mhux ser jintesa kif għieb u lahaq. Kien mument li fih, barra dawk li kienu qed jicċelebraw, kien hemm oħrajn li kienu qed jitolbu, kif sar fil-parroċċa tagħna matul dak il-lejl.

U bir-raġun nfahhru l-inizjattiva tal-parroċċa tagħna li tibqa miftuha matul dak il-lejl, għax mhux dawk biss li baqgu hemm, imma hafna u hafna oħrajn, approfittaw ruhhom mill-parroċċa tagħna, li filwaqt li kienu sejrin jinghaqdu ma' hbiebhom u qrabathom biex jicċelebraw, ma nsewx jmorru quddiem Ġesù Sagramentat u jirringrazzjawih ta' l-ghajjnuna tiegħu matul is-snin li għadew, filwaqt li talbuh dehen u qawwa spiritwali għas-snin li ġejjin.

Iċċelebrajna u ċelebrajna kif kien jixraq. Imma issa jonqos l-impenn tagħna biex dak li mexxielna nkomplu nqozzu bhala teżor tagħna ma nitilfux. Ir-riġal tal-Fidi Nisranija li ǧabilna San Pawl, kwazi elfejn sena ilu, jehtieg li nibzghu għalih. Il-prerikli qed jikbru mhux minn sena għal'oħra, imma minn jum għall-iehor. Jekk inpoǧġu saqajna fl-art u ngarblu sewwa s-soċjeta' tagħna nindunaw li jekk ma nhabirkux din ser tidda titnawwar minn ġewwa. Jekk inhallu li jkompli jiġri dan, kif jgħid il-Malti, nitilfu il-qagħleb u l-ǧbejna.

Ġej ir-Randan. Żmien qawwi ta' rifsjoni. Ejjew nidhlu dahla fina nfusna u naraw fejn sejrin žmerċ. Jekk mhux ser nqamli hekk, u nintilfu biss fiċ-ċelebrazzjonijiet esterni, ser nibqghu sejrin lura.

Dak li nitilfu llum diffiċli ferm insibuh għada.



MATUL IL-ĠUBLEW IL-KBIR FIL-BAŻILIKA TAGHNA TISTA' TIRBAH L-INDULĠENZA PLENARJA

L-Indulġenza Plenarja tista' tintebah darba wahda kull jum matul il-ġublew.

L-Indulġenza Plenarja tista' tintirbah biss f'laqgħa awtentika ma' Alla l-Missier permezz ta' Ġesu' Kristu li hu preżenti permezz tal-Knisja u fil-Knisja tiegħu.

L-Indulġenza Plenarja tista' tiġi applikata b'suffraġju ta' l-Erwieħ tal-Purgatorju.

Kundizzjonijiet biex tirbah l-Indulġenza Plenarja

1. Tircievi s-Sagrament tar-Rikonciliazzjoni, jekk ma tkunx irċivejtu xi granet qabel, waqt li ġgedded l-impenn tiegħek għall-

konverzjoni tal-qalb u tagħmel għemejjel ta' penitenza. Dawn l-għemejjel ta' penitenza (eż. tastjeni mit-tippj jew alkohol jew issum almenu fil-ġurnata li fiha tkun se takkwista l-indulġenza) trid tagħmilhom bi pttattja għal dnubietek u biex tikseb hakma fuq il-passjonijiet tiegħek halli tiddestakka ruhek minn kull xorta ta' dnuh anki dak venjal.

2. Tersaq b'devozzjoni lejn l-Ewkaristija fit-Tqarbin Imqaddes. Dan huwa meħtieġ għall-indulġenzi kollha u għandu jsir fl-istess jum li fih twestaq il-hidmiet preskritti għall-akkwist ta' l-Indulġenza.

3. Turi r-rabta ta' mħabba tiegħek

mal-Knisja u tagħti xhieda għaliha billi tagħmel il-Professjoni tal-Fidi (il-Kredu), titlob it-Taiba tal-Missriana, tagħmel talba lill-Imqaddsa Vergni Marija u titlob skond l-intenzjoni tal-Papa.

4. Tiehu sehem b'mod devot: f'ċelebrazzjoni Ewkaristika (Quddiesa), jew f'ċelebrazzjoni Liturgika (Tifhir ta' Sbieħ il-Jum/Ghasar), jew f'eżerċizzju ta' 'pjeta' (Via Sagra, Rużarju, Eżerċizzji Spiritwali), jew f'adorazzjoni Ewkaristika jew meditazzjoni (għal xi hin).

5. Tagħmel atti ta' mħabba u ġenerożita' ma' min hu fil-bżonn jew f'xi diffikulta' bħal per eżempju: tagħmel żjara lill-morda jew l-anzjani, tagħti d-demm u/jew tiddisponi l-organi tiegħek għal trapjanti wara mewtek, issum jew tastjeni minn xi haġa u tagħti somma proporzjonata lil min hu fil-bżonn, tikkontribwixxi mill-ahjar li tista' għal xi opra ta' karattru reliġjuż jew karitatevoli approvati mill-Knisja.

IL-ĠUBLEW TAT-TFAL FIL-PARROĈĈA TAGHNA

Il-Parroċċa tagħna ċelebrat il-Ġublew tat-Tfal nhar il-Hadd 2 ta' Jannar 2000, propju fl-istess hin taċ-ċerimonja fil-Belt tal-Vatikan immexxija mill-Q.T. il-Papa Govanni Pawlu II.

L-okkażjoni bdieta b'Konċelebrazzjoni solenni mmexxija mill-Arċipriet Mons Giuzeppi Farrugia fil-Bażilika mimlija b'żgħar u kbar. It-tfal kellhom sehem shiħ fil-qari, fit-talb u fl-offerti sprċjali. Anke l-omelija saret taht forma djalogata.

Imbagħad telqu lejn Pjazza Indipendenza għal party kbir organiżtat miż-Zgħażaġħ taht it-tinda tal-Millenju. Kellhom loġħob, kant u ċajt waqt li tqassmu helu u rigali lil kulhadd, b'awguri wkoll għal dawħ bil-birthday. Il-Banda 'La Stella'.

il-grupp Straight Ahead u diversi personaġġi popolari komplew žiedu d-divertiment u l-briju: entużjażmu li lanqas il-halbiet tax-xita ma nrenxielhom johonqu. L-attivita' shiha xxandret fuq ir-radju komunitarju 'Lehen il-Belt Victoria'.

Dan jikkonferma l-intenzjoni tal-Parroċċa ta' San Gorġ li tgħin u tiggwida lill-parruċċani biex johroġ l-aqwa ġid mill-Ġublew il-Kbir tas-Sena 2000.

Infatti thejgew direttivi ċari (li qed nippublikaw f'pagna oħra ta' din ir-rivista) dwar ir-rebħ ta' l-Indulġenzi li twaħħlu mal-bibien tal-Bażilika bħala gwida u thegġiġ. U fl-ahħar tas-sena (barra l-jum Espożizzjoni, il-Pontifikat u t-Te Deum tas-soltu) ġiet organiżżata Velja mid-9.00pm "l quddiem li ntemmet bil-Barka Sagramentali, eżatt mat-tokki ta' nofs il-lejl, milqugħ bid-daqq ferriehi tal-famużi quiepen tal-Bażilika.





MADRE MARGERITA DEBRINCAT HAJJA MIBNIJA FUQ L-EWKARISTIJA

minn Dun Gużeppe Gauci

Nhar is-Sibt 22 ta' Jannar 2000 kien it-48 anniversarju mill-mewt ta' Madre Margerita, Fundatrici tas-Sorijiet Frangiskani tal-Qalb ta' Ġesu'. L-anniversarju ta' din is-sena kien fih tifsira speċjali u kien celebrat b'mod differenti mis-soltu. Għax dak in-nhar saret il-konkluzjoni tal-Proċess Informattiv Djoċesani għall-Beatifikazzjoni ta' Madre Margerita, biex, imbagħad, il-hidma titkompla f'Ruma.

F'Għawdex, matui kważi tnax-il sena, sa mill-4 ta' Lulju 1988, ingabret l-informazzjoni kollha meħtieġa dwar il-persuna u l-hidma ta' Madre Margerita, it-tfalja Għawdxija minn Kerċem, li sa mis-snin tat-tfulija tagħha kellha għidha kbira lejn Ġesu' fl-Ewkaristija. Kull meta minn Kerċem kienet tasal sal-Belt Victoria, għal-lezzjonijiet tat-Taljan u tal-Franċiż, ma kenitx thalli barra żjara lil Ġesu' fit-Tabernaklu tal-Knisja ta' San Ġorġ, fejn għet mgħammda fl-1862. Meta f'rahal twelidha, f'Kerċem, kienet toqghod taħdem il-bizzilla, kienet tiegħu hsieb li harsitha tkun lejn it-Tabernaklu tal-Knisja ta. San Ġirġor.

Meta saret reliġjuża, il-preżenza tagħha quddiem Ġesu' fl-Ewkaristija kienet tqgħagħbe lil kullhadd, u qatt ma kienet thalli barra z-żjara ta' bil-lejli lil-'Għrus Prigunier'. L-aqwa rigal li nġhatalha f'hajjitha kien meta l-Isqof ta' Malta Mons

Mawru Caurana, fl-1923, ta lill-Kongregazzjoni, id-Dar ta' l-ađorazzjoni tal-Belt Valletta. L-aħhar



Madre Margerita tal-Qalb ta' Ġesu',
Fundatrici tas-Sorijiet Frangiskani
tal-Qalb ta' Ġesu'.

sinjali li tat qabel mewtha kienu taħbituf fuq il-hajt li kien jifred kamriha mill-Kor tal-'Casa Madre', fejn kien hemm Ġesu' fit-Tabernaklu.

IL-PROĠESS DJOĊESANI GHALL-BEATIFIKAZZJONI

L-Editt ta' l-Isqof t'Għawdex, l-E.T. Mons. Nikol Cauchi, li bih ġie mħabbar il-Proċess Djoċesani għall-Beatifikazzjoni ta' Madre Margerita-editt li jgħid id-data tat-30 ta' Mejju 1988-inqara fil-knejjes kollha ta' Għawdex fil-jum ta' 'Corpus Christi' ta' dik is-sena. It-tmiem ta' dan il-proċess qed jgħi celebrat fid-Djoċesi t'Għawdex, sewwasew fis-Sena tal-Għulew li hi Sena Ewkaristika. Dan kollu qisu jrid jikkonferma kemm Madre Margerita kienet għal kollox 'ruh Ewkaristika'.

Madre Margerita kienet temmen bis-

shi li t-Tabernaklu Ewkaristiku hu bħal 'power house' ta' enerġija spiritwali li tiċċarġja l-qlub tal-bnedmin li jersqu lejha bl-imhabba. Darba kitbet lil waħda mis-Superjuri tal-Kongregazzjoni tagħha:


'Aghmel kull ma tista' biex id-dar kollha ssir forn ta' imhabba divina, u oqghod ċerta li s-sorijiet kollha jistgħu jiffurmaw dan il-forn, jekk jitkebbsu mill-forn tat-Tabernaklu. Dak il-Pissidi Ewkaristiku mhux hliet jgħajjat b'lehen qawwi: erwieh, erwieh; imhabba, imhabba.'

RUH EWKARISTIKA

Madre Margerita kienet temmen ukoll li t-Tabernaklu hu skola tal-virtujiet kollha meħtieġa min-nisrani. Meta darba kitbet lil waħda persuna li kienet tbat hafna bl-amor prurju, qaltilha: 'Irrikkmanda ruhek spiss u bil-qawwa lill-Qalb Ewkaristika biex twaslek tagħraf u taqla' mill-għeruq ta' qalbek kull sentiment egoista, u trawwem biss is-sentimenti kollha ta' l-'umilta' u tas-semplicita'. Lil waħda reliġjuża kitbitilha: 'Nirikkmandalek il-qawwa, is-sabar, eċċ. Fittex kollox mit-Tabernaklu; kollox jinsab mohbi hemm.'

Madre Margerita kienet temmen ukoll li hdejn it-Tabernaklu, fil-preżenza ta' Ġesu' fl-Ewkaristija, tista' issib il-mistrieħ ta' qalbek, basta tkun kapaci tintelagħ għal kollox f'idien il-'Prigunier ta' l-Imhabba': 'Attenta li ma tifleb eħda okkażjoni biex tersaq qrib il-helu Ġesu' fil-Pissidi tiegħu. Hemmhlek insibuħ dejjem lest biex idawwalna, ifarragna u jghinna.' Darb'ohra kitbet: 'Fittex dejjem il-kumpanija ta' Ġesu' fit-Tabernaklu: mingħandu ixrob l-għajjuna, il-faraġ u d-dawl li teħtieġ.'

Madre Margerita kienet tassew ruh ewkaristika. Jekk, inneħhulha l-Ewkaristija, lil Madre Margerita nkunu qed nisirgħuha dak li jagħmilha kbira u qaddisa. Għalhekk, il-figura ta' din il-persuna mdawla u msahha mill-Ewkaristija għandha tkun għalina eżempju haj ta' l-importanza ta' l-Ewkaristija fil-hajja nisranija. Mingħajr l-Ewkaristija, in-nisrani jkun gheri, dgħajfej; bl-Ewkaristija, in-nisrani jkun qawwi, ikollu kull ma jeħtieġ. ●



Il-kitba fir-registru tal-Magħmudija tal-Parroċċa ta' San Ġorġ meta għet mgħammda Madre Margerita u nġhatal l-isem ta' Virginia.



IL-50 ANNIVERSARJU MIT-TWAQQIF TA' L-EWWEL PRESIDJUM TAL-LEĠJUN TA' MARIJA F'GHAWDEX

Madonna ta' Fatima: 22.01.1950 - 22.01.2000

BAZILIKA TA' SAN GORĠ MARTRI RABAT

Diskors ta' Mons Rużar Borg, Direttur Spiritwali tal-Comitium

Hamsin Sena! Hamsin sena iu kienet is-Sena Mqaddsa 1950 u f'din is-sena sehew grajjet importanti fil-Knisja Kattolika. Il-Papa Piju XII iddikjara d-Domma ta' l-Assunta fl-1 ta' Novembru, ibbeatifika l-ewwel Papa wara 400 sena, San Piju X, u kkanonizza lil Santa Marija Goretti ghall-ewwel darba giet ipproklamata qaddisa fil-prezenza ta' ommha, Assunta Goretti li kienet fi Piazza San Pietru.

Dawn il-grajjet kollha kellhom rizonanza globali u koll servew ta' injezzjoni spiritwali qawwija fil-Gisem Mistiku ta' Kristu: il-Knisja Kattolika. Il-mass media bil-haq kollu, kif kien xieraq, tawhom il-pubblicita' li kien jisthokqilhom. Izda f'dik l-istess sena, fi gzira ckejkna li ma tidhirx fuq il-mappa, go knisja sabieha li tilqa' kuljum eluf ta' nies gha-
celebrazzjoni ta' l-Ewkaristija, bil-hidma hawtiela ta' zewg legjunarij, Bro. Booker u Bro. Formosa, inzeret fis-skiet u fis-satra l-ewwel zerriegha tal-Leġjun ta' Marija. Bhal-lum hamsin sena, hawn hekk f'din il-Knisja. Dik iz-zerriegha illum saret sigra li thaddan 136 Praesidium u "l fuq minn 900 legjunarju imqasma fi tmien kunsilli. X'ma nroddux hajr lill-Mulej u lil Marija.

U ghalix propju f'San Gorġ? Forsi ghax hu wkoll kien legjunarju, u kif biddel is-servizz minn Kavallier ta' l-Imperu ghall-Kavallier ta' Kristu, hekk ukoll Legjunarju ta' Marija, bhal San Gorġ irid jikkumbatti bil-hila u bl-erojizmu kontra l-hażen u d-dnub u jkun lest bhal San Gorġ li jcedi gidu, karriera u sahanitra hajtu biex jreqred id-dnub mill-umanita' kollha. Iva, dan hu l-ideal imfisser tant car sa mill-ewwel versi tal-Manwal taghna u lejh irridu nimmiraw biex naraw il-Knisja ta' Kristu mehlusa minn kull tebgħa, bħax-xebba simbolika li salva San Gorġ.

San Gorġ kien f'praesidium, San Gorġ kien pretorjan! Għalina li qegħdin fi praesidium ifisser li nosservaw bir-reqqa kollha s-sistema tal-Leġjun ta' Marija; ifisser li nimirspettaw kull laqgħa billi nkunu puntwali u regolari, li niehdu sehem attiv fiha. 'Fil-laqgħa', qaltina Sr. Neville, il-mibghuta tal-Concilium, 'hadd ma jista' ikun passiv spectator izda kull wiehed irid jagħti sehemu'. Iridu nkunu involuti, committed, f'pika

qaddisa bejnieta min jilħaq l-oghla grad ta' effiċjenza legjunarja: fil-ispirtu, fil-hegħga, fl-etużjazzmu, fil-hila. Mingħajr din l-ghira qaddisa, tahkima r-rutina u l-hajja tal-praesidium tintemm.

Li San Gorġ kien pretorjan, mela fi klassi speċjali, għalina jfisser li nkunu saturi bl-ispirtwalita' legjunarja. L-istess mibghuta tal-Concilium, hegħgħina biex niggeddu, billi speċjalment ngħixu u nassimilaw sew it-tielet regolament prinċipali. Kollox fil-Leġjun irid isir b'dik l-imħabba li Marija kienet tittratta biha lill-Gesu' Bambin. Dak l-istess Gesu' li ahna nqimu fil-Ewkaristija rridu naraw u nservuh fil-proxmu taghna, hu min hu. U trid tkun Marija fina li taqdi lill-Binħa Gesu' permezz taghna. X'purita! X'umilta! X'vizjoni soprannaturali hi meħtiegħa biex naslu għal dan! Iridu nkunu nies li jtoib u jgħakksu, li nħobbu, biex noqorbu għal dan l-ideal.

Hamsin Sena! Kemm għandna għaliex nifirhu, niċcelebraw u nroddu hajr! Kemm habbejtna O Gesu' meta sejaħtina biex 'inservu taħt l-istandard ta' Marija!'. Kemm grazzi, kemm gid irċievejna! Izda dil-verita' stess timpenjana biex nagħtu iżjed, biex inkunu ġeneruzi iżjed. Għajb għalina jekk matul din is-sena Gubilar ma nimlewx kull uffičju vakant, jekk ma nwasslux l-attenzjona għal-laqgħat għal 90%, jekk ma nittrasformawx lil Għawdex tagħna fi gzira Ewkaristika kif talabna Mons Isqof tagħna. Għajb għalina jekk id-dragon taż-żina, ta' l-infedelta' fiz-żwiegħ, tal-profanazzjoni ta' Jum il-Mulej, tal-mibgheda bejn l-ahwa jibqa' jibla' l-erwieh. Bhal San Gorġ, naqbd u l-arni tat-talb u ta' l-apostolat legjunarju f'idejna u ma' Marija li saħqitu rasu b'ngħelija sa mill-ewwel mument tat-tnissil tagħna bla tebgħa, ir-rebħa tkun tagħna.

Christus Vincit. Christus Regnat. Christus Imperat. 'Jien rbaħta d-dinja', qallina u qed jgħidna Gesu'! Nagħmlu kuraġġ! Immeddu bil-qalb idejna għax-xoghlo. Inħajru oħrajn, hafna oħrajn, biex jissieħbu magħna f'din l-avventura gloriuza, f'din it-taqtiegħa għall-erwieh u kif hafna minn hutna diġa għaddew mill-bieb gloriuż tal-mewt għall-Kristu, bhal San Gorġ, hekk ahna wkoll, jekk ma mmutux taħt ix-xabla ta' l-ghadu, immutu bhal Santa Tereżina l-mewt ta' l-imħabba li tifagħna f'dirgħajn Alla Missierna. Ikun Imfahar Gesu' Kristu. ●



Mons Arcipriet jagħti merħba lil-Leġjunarji



IL-BEATU DUMNIKAN GIACOMO MINN VAREZZE (c. 1230-1298) L-AWTUR TAL- 'LEGENDA AUREA'

Mill-Kan. Dun Nikola Vella Apap

Mit-Twelid sal-Mewt

Twielid lejn is-sena 1230, libes it-tonika Dumnikana fl-1244, għalliem it-Teologija, u priedka f'Genova, Viterbo u bliet oħra ta' l-Italja mill-1252 sal-1267, fis-snin fertili tal-produzzjoni tiegħu intellettuali. Kien Provinċjal tal-Lombardija mill-1267 sal-1286, barra mill-1278-81, li bhala patri sempliċi seigha jieħu l-hajja li kien iħobb tal-talb u l-istudju. Fis-sena 1288 m'aċċettat l-Arciveskovat ta' Genova, imma kelle jaccetta l-1292 b'kmand tal-Papa Niccolò IV fejn għall-sitt snin mexxa b'prudenza, ċaħda u kuraggj¹.

Fl-1295 kiseb il-paċi bejn il-'Mascherati' u r-'Rampini' (Guelfi u Ghibellini ta' Genova), imma għal fit. Dritt wara ipki reġgħu qamu, fejn iprovokaw hrug fil-katidral. Fl-1296 qajjem f'Genova l-kult lejn ir-Relikwi tal-qaddisin miġjugin mill-Lvant. Mietet fil-lej bejn it-13 u l-14 ta' Lulju 1298 wara li r-regola b'att notariali l-amministrazzjoni tiegħu ta' Isqof. Bhala artist mistiku f'dixxiplina eroka wettaq id-dmijiet ta' l-apostolat kombattanti. Il-kult tiegħu ġie kkonfermat mill-Papa Pju VI fl-1816, u l-festa tiegħu fl-Ordni Dumnika tahbat fit-13 ta' Lulju.²

Meta Kiteb il-'Legenda Sanctorum' jew il-'Legenda Aurea'

Bejn l-1253 u l-1270 Giacomo kiteb il-Legenda Sanctorum jew il-Legenda Aurea li mhix biss gabra agiografica f'ordini kronologiku. Giacomo kelle l-'Kapacita' li juri b'kjarazza l-Latin volgarizzat 'Circulum Anni' taz-zmien u tal-festi billi fisser is-sinjifikatt taz-zminijiet liturgici u d-drawwiel tal-Knisja (Vogeljel, Ottavi, Sawm u Zmien). B'hekk wera minn hafna għrajiet mill-hajja ta' Gesù Kristu u tal-Qaddisin skond meta kienu jabant, billi jikkomentahom u jgħed l-applikazzjoni morali. Il-'Legenda Aurea' kienet iservizi ta' meditazzjoni fis-solenita', bhala qari tal-kuġum, bhala edifikazzjoni u interess għal-avventuri meravviljużi ta' l-Eraġ ta' Kristu li tirrakonta b'fidi soda u mhux puerili.³

Il-'Legenda' kellha dritt tixrid immens, u għamlet il-brevjar tal-lajċi ta' kultura media l-għajn tal-predikazzjoni u ta' l-arti agġjografica. Mis-Seklu XIII sas-Seklu XV dahlu kilem mhux ġenwin, minn 'Hajjiet' oħra hekk li minn 182 kaplu tal-manuskritt l-aktar antik (1288 Einseldn) telgħu għal 440 fis-seklu XV. L-ewwel edizzjoni latina saret fl-1470. Fost il-moderni l-ahjar did imhra minn Graesse, Ratisbona tal-1890. L-ewwel edizzjoni fil-komun f'Venezja fl-1474, skond traduzzjoni hazina ta' N. Namubi, li giet mill-gdid stampata sas-seklu XVII. Fis-sekli XVIII u XIX deher edizzjoniġenjar parzjali ta' verżjoni tas-seklu XIII; li-ahhar ta' l-1924 deher traduzzjoni kollha u tajba minn A. Levasti f'Firenza.⁴

Giacomo fuq kollox kiteb: 'Sermones de Sanctis e Sermones Dominicales' (1277-81), 'Sermones Quadragesimales' (1283-92), 'Liber Manialis' (1295).

Dawn huma skemi ta' priedki mbigħutin li hutu li juru ġenju, kultura, finezza psikologika u qdusija. Għall-imhabba lejn imerħia li kelle Giacomo sab zmien biex jikteb 'Kronaka ta' Genova' mill-bidu sal-1297 fuq bażi ta' dokumenti, fuq kollox traduzzjoni tal-post. Importanti l-parti li turi z-zmien tiegħu.⁵

Il-'Legenda Aurea' u San Gorg

Kiibt fuq il-Beatu Giacomo minn Varezze, Dumnikan għaref, minhabba l-egġenda ta' San Gorg. Qabel xejn xi fissrer 'legġenda'. Dwar il-kelma 'legġenda' l-awtur Tajjan Nicola Zingarelli fil-'Vocabolario Della Lingua Italiana' fissirha hekk: 'legġenda' Hwejjeġ biex taqra'. 'Narrazzjoni tal-mirakli ta' Marija Vergni jew tal-Matri'. 'Narrazzjoni ta' Qaddis b'spiritu reliġjuż u ta' fidi'.⁶ Hasra li hemm min b'moħħ malizjuż jew għax qatt ma qara jew għamlet rikorda din il-kelma stampaha hazin f'moħħ il-poplu.

Il-Kittieba Tajjana Cecilia Lisi minn Firenza li hadet hsieb taqleb mill-Latin il-'Legenda Aurea' (li tagħha minn qieghed jikteb għand l-ktieb) fl-1952 għat-Tajjan, l-Prefazzjoni ta' dan il-ktieb l-'pagina XIII kiteb: 'L-iskop ta' l-awtur Giacomo minn Varezze' kien li jnteressa lil-poplu u lil-lajċ tal-hajja ta' l-Eroġ tal-Knisja; u anke fi z-zmienijietna hekk profundament diversi minn tiegħu inrexxielu.⁷

Il-Beatu Giacomo fil-'Legenda Aurea' jgħid il-'grajja ta' meta San Gorg heles lid-Italja tar-Re li messitha x-xorti hazina li tkun mikula minn dragun. San Gorg inrexxielu jgħot lid-dragun u l-fajja għet meħlusa. Fil-qosor din hi l-istorja tad-dragun u San Gorg. Dan il-Beatu Dumnikan ikompli jgħidilna f'din il-'grajja li r-Re u l-poplu kollu ikkonverta u hada kollu magħmudija. Ir-Re ofra somma flus lil San Gorg, imma dan il-qaddis ordna li jkunu mqassma lill-fqar. Din il-'grajja tikkompla b'għegubijiet oħra li wettaq San Gorg; fejn sa fl-ahhar sofra l-qtagħ ir-ras. Fil-'grajja ta' din il-egġenda l-Beatu Giacomo jikteb x'kteb Sant' Ambroġ wara wiehed mill-mirakli ta' San Gorg: 'Gorgi, suldat l-iktar fidli ta' Kristu, waqt li bil-moħħ kien jipprofessa l-fidi nisranija, kelle l-kuraggj li juri li huwa segwaċi ta' l-Iben l'Alta: għal din il-fidi ta' l-għaġe, il-grazzja l'Alta tagħtu li jirbaħ tbatijiet bla għadd. O hieni u illustri Suldat l'Alta! Mhux biss ċaħad il-gid ta' l-art, imma dahag bil-persekutur tiegħu, għax waqqa' il-tempu bil-idoli tiegħu.⁸


Il-Beatu Giacomo b'din il-egġenda ried juri ir-rebħa ta' San Gorg fuq il-hazen. Id-dragun huwa simbolu tal-hazen. Ix-xebba hija simbolu tal-Knisja. Ir-rebħa lil-Knisja li gab San Gorg bil-qti tad-dragun fissret ukoll il-konverżjoni tar-Re tal-belt ta' Silene fil-Libja u miegħu l-poplu kollu.

Id-dragun huwa l-qawwa taj-hežen 'Għadu l'Alta' u ta' dawk li jaldaw fih. L-Apokalissi jxehhuh espliċitament mas-'Serpent' qadim tal-Genesi, max-Xitan, ma Satana li minnu l-Bhima hadet il-qawwa tagħha, u li jiġi mirbuh fl-ahhar taz-zminijiet.⁹

Il-'Legenda Aurea' ittellem fuq il-festi prinċipali tal-Mulej, tal-Madonna u tal-Qaddisin fosthom il-Marti.

RIFERENZI:

1. Enciclopedia Cattolica. Geni-Inna. Vol.VI,p.332
2. Ibid. p.332
3. Ibid. p.332
4. Ibid. p.332
5. Ibid. pp.332,333
6. N. Zingarelli. Vocabolario Della Lingua Italiana (1928). Anno IV,p.838
7. Jacopo Da Varagine. Legenda Aurea. Traduzione dal Latino di Cecilia Lisi (1952) p. XIII.
8. Ibid. p. 270
9. Andre-Marie Gerard. Dizionario Della Bibbia. Volume Primo (1989) p.366



Għezze Tfal,

Kif intom? Dal-granet žgur li spicċajq mill-eżamijiet ta' nofs is-sena u issa moħħkom fil-Karnival! Żewġ avvenimenti xi kienet xulxin. Għax waqt li f'ta l-ewwel hemm fit ta-serjeta', l'tat-tieni hemm element umoristiku.

L-eżamijiet huma meħtieġa u importanti dejjem, u dawk ta' nofs is-sena mhumiex xi eċċezzjoni. Il-karnival huwa meħtieġ ukoll għax jiskrina li fit mill-monotonija tal-hajja ta' kuljum. Jaljenana miż-zmien ta' penitenza li jkun ġej wara l-granet ta' xalar u tbaħrid. Imma fid-dinja kollox irid ikun: il-jiem ta' ferh u dawk ta' nikel; iz-zmien ta' xalar u divertimento u l-jiem ta' penitenza u sagrifċju.

Aqraw dan il-fatt ċkejkun.

Robert Lee, il-famuz mexxeġ Amerikan, darba kien qed jivvjaġġa fuq ferrovija ma xi ufficjali u suldati tiegħu meta fil-vagun tagħhom dahlet mara fqira. Ma kienx baqa' postijiet vojta u hadd ma ofrieha postu.

Fi-ahhar, meta l-general Lee raha bil-wieqfa, qam u ofrieha postu. Kif raw il-general tagħhom bil-wieqfa, l-ufficjali u s-suldati kollha, qamu u talbuh jieħu posthom. 'Le, sinjuri', għallimhom Lee, ' jekk m'intomx lesti toffru postkom lil mara fqira, lanqas ma tistgħu toffruh lil.'

Tfal, minn dan il-fatt nitgħallmu li għandna dejjem nissagrifikaw ruhna għall-proxxmu tagħna kollu, hu min hu, anki ma' dawk inqas ixurrjati minna.

Nawguralkom li jkollkom rżultati tajbin fil-eżamijiet li għamiltu.

Sahhiet.

Iż-Ziju Peppi



IL-ĠUBLEW: X'INHU U GHALIEX

(Siltiet mill-Ktieb ta' **Mons Salv Borg** - Publikazzjoni 'Lumen Christi')

X'INHU L-ĠUBLEW?

Il-Ġublew huwa: STEDINA STRAORDINARJA sabieq nifhmu ahjar il-misterju ta' l-Inkarnazzjoni.

*Ftakar li Alla jhobbok. Kien ghall-imhabba li huwa ghandu ghalik, li Gesu' 2000 sena ilu sar bniedem.

Il-Ublw huwa: STEDINA STRAORDINARJA sabieq inhobbu lill-bnedmin l-ohra bhalma habbna Kristu stess. 'Mela dak kollu li tridu li l-bnedmin jaghmli, aghluh intom ukoll lilhom; għax din hija l-Liġi u l-Profeji'. (Mt. 7, 12)

FI-okkażjoni tal-Ġublew: l-Anniversarju tat-twelid ta' Gesu' kull persuna hija msejha biex tirrifletti dwar dan: AALA HU Min minnkhom HABBBA. L-imhabba tmaxxina lejH u lejn il-paċi sinċiera magħna nfasna.

INT li int NISRANA, jihiefieri, segwaċi ta' Kristu, qatt imexxielek issib mument wiehed ta' skiet interju sabieq tistaqsi lilek innifsek għalies sehnet din il-grajja hekk kbira? 'Araw, issa hu jum tajjeb, araw issa hu jum is-salvazzjoni'. (2 kor 6, 2)

Il-Ġublew jew is-Sena Mqaddsa hu:

- ◆ Is-sena tat-twelid spiritwali
- ◆ Is-sena tal-laqgħa personali ma' Kristu
- ◆ Is-sena ta' l-imhabba ġenera ta' Alla u għal Alla
- ◆ Is-sena ta' l-imhabba ġenera ta' l-ahwa lejn l-ahwa

Il-Ġublew il-Kbir għandi skop determinat: 'Il-mira tal-Ġublew hija il-tishih tal-Fidi u tax-xhieda nisranija.'

Il-Ġublew jagħmel sejha qawwija lil kulhadd sabieq: JAGHARFU IŻJED IL-MISSIER, L-IBEN U L-ISPIRITU S-SANTU, FLIMKIEN MA' MARIJA OMM IR-REDENTUR.

HADD ma jista' l-hobb li min ma jafx. Għalhekk dan jitlob minna mpenn personali sabieq:

- ◆ Naqraw l-Iskrittura Mqaddsa
- ◆ Ninzlu aktar fil-fond tad-tudrina kattoika bi-istudju tal-Katekiżmu tal-Knisja Kattoika

- ◆ Niehdu sehem fil-Liturġija, b'mod partikolari fil-Quddiesa.

Il-Ġublew jagħmel sejha qawwija sabieq kulhadd ikun: XIEHDA TAL-FIDI

- ◆ B'Koerenza nisranija fil-hajja personali, familjari, soċjali, tax-xogħol u ekklezjali.

- ◆ B'opri ta' karita', għax il-Fidi minghajr opri hija mejta.

- ◆ Bi-offerta lil Alla tat-tbetjiet tagħna, fil-waqt li nġaqqduhom mas-salib salvifiku ta' Kristu.



XI JFISSER IL-LOGO TAL-ĠUBLEW

Il-logo ufficijali tal-Ġublew il-Kbir tas-Sena 2000, ġie pprezentat waqt Konferenza fis-Sala Stampa tal-Vatikan fit-12 ta' Novembru 1996, mill-Kardinal Roger Etchegary, President tal-kumitat -entrali tal-Ġublew.

Dan il-logo huwa xogħol ta' Emanuela Rocchi, studenta fl-iskola ta' l-Arti tal-Midalja, fl-Istituto Poligrafico e Zecca dello Stato, u ġie magħżul fost numru tassew kbir ta' logos imhejjija minn artisti u aġenziji ta' komunikazzjoni mad-dinja kollha.

Il-LOGO jirrapreżenta tajjeb il-messaġġ nisrani fid-dinja:

1. Il-parti tan-nofs, li fl-original hija ta' lewn ikhal, turi l-globu, li fuqu, qisha faxxa li ddu miegħu, insibu s-Salib.
2. Il-hames hamimiet, ta' l-wien differenti, jirrapreżentaw lil hames kontinenti.
3. Miċ-ċentru tas-Salib jidher hierēg dawl, simbolu ta' Kristu, 'id-dawl veru tad-dinja', li huwa muri wkoll mill-kelmiet Christu Heri, hodie et semper. Kristu l-bierah, illum u dejjem.
4. In-nisġa tal-hamimiet flimkien tfisser l-għaqda ta' wlied Alla u ta' rikonciljazzjoni bejn il-popli.
5. Is-Salib ifakkar li Kristu miet għas-salvazzjoni ta' kulhadd, filwaqt li t-tliet linji mlewna li jakkumpanjawh ifakku l-misteru tad-Trinita'.

SETT IEHOR TA' INGRAVATI GĦALL-BANDA 'LA STELLA'

Is-Sur George Cini, partitarju tas-Soc. Filar. La Stella f'St. Albans, Victoria l-Awstralja għadu kif irregala sett iehor ta' ingravati lill-Banda. L-ingravati, ordnati esklussivament għas-Socjeta, bl-arma tal-Banda stampata fuqhom, huma kopja ta' sett ġdid ta' ingravati li l-Banda kienet inghatat f'it taż-zmien ilu fuq inizzjattiva tas-Sur Cini nifnsu u s-Sur Emmanuel Attard, emigrant iehor Għawdx, partitarju iehor tas-Socjeta.

Il-htieġa li jsiru aktar ingravati għall-Banda nħasset minhabba l-fatt li n-numru ta' bandiisti fi hdan is-Socjeta' jagħed kull ma jmur jikber. Is-Sur Cini, li niftakruh bħala producer ta' hila f'diversi xoghlijiet tal-palk li saru fit-Teatru Astra fis-snin imghddija mill-Astra Dramatic Company, hallas l-Ispejjeż kollha tal-manifattura ta' dan it-tieni sett ta' ingravati mogħti lill-Banda.

Is-Soc. La Stella tixtieq pubblikament tiringrazzja lis-Sur Cini ta' dan il-ġest sabih tiegħu li juri kemm huwa tabilhaq għandu għal qalbu din il-Banda Ewlenija ta' ġziritna.



L-OPERETTA "THE GIESHA"

L-Astra Dramatic Company laqgħet il-fuħ tal-millennju l-ġdid bi produzzjoni mużikali ferm għal qalb il-pubbliku Għawdx: l-operetta The Giesha ta' Sidney Jones. L-ewwel rappreżentazzjoni saret fit-Teatru Astra nhar is-Sibt 15 ta' Jannar 2000 taħt il-harsien distint ta' li Speaker tal-Kamra tar-Rappreżentanti, l-Onor. Anton Tabone, b'show oħra ssir is-Sibt ta' wara.

Il-pubbliku numeruz li hanaq il-teatru għal dawn iż-żewġ rappreżentazzjonijiet seta' japprezza produzzjoni mill-aktar pjaċevoli u divertenti mtella' kollha kemm hi b'talent lokali. L-operetta minnha nnifsha hija ġeneru ta' xogħol teatrali assocjat ma' spetaklu ta' mużika, kant, kostumi u xenarju u fil-każ ta' The Giesha dan assolutament ma kienu nieqes. Fil-fatt certi xeni ġew mogħtija aktar kulur u vivaċità b'movimenti kontinwi min-naha ta' supporting cast kbir ta' tfał.

Il-melodiji ferrieha ta' whud mis-siltiet mużikali ta' l-operetta għenu mhux fit biex il-pubbliku seta' jintegra ahjar mal-produzzjoni billi f'xi hinijiet anke nghanad mal-kant tal-kor. Deher ċar li din l-operetta qanqlet ċerta nostalġija f'xi whud minn dawli kienu rawha (jekk mhux ukoll hadu sehem) meta ġiet preżentata f'Għawdex

għall-ewwel darba fl-1943 (f'wahda mis-swali ta' l-isptar San Ġwann Battista) u fl-1971 (fit-Teatru Astra) taħt id-direzzjoni tas-Surmast Giuseppe Giardini Vella, li kien ukoll responsabbli għall-arranġamenti mużikali ta' l-operetta.

Minn att għal lehor, The Giesha, kienet miżghuda b'episodji mill-isbah ta' reċtar tajjeb, imżewwqa b'waqtiel komiċi, żfin allegri, xenarju li jsahhrek u kostumi tipiċi ta' l'vant imbiegħed. Cast ta' 150 persuna hadu sehem f'din il-produzzjoni, fosthom għadd kbir ta' żghazagh li nqadew b'din l-oportunita' biex jesprimu t-talenti tagħhom.

Id-Direttur artistiku, George Mizzi, haquq prosit kbir għall-mod kif

imexxielu jikkoordina tant tajjeb din il-produzzjoni li bla dubju kienet titlob sagrifizzji mhux żgħar minn dawli kollha li hadu sehem. Kelma ta' tiffir tmur ukoll għad-Direttur Mużikali ta' l-orkestra tat-Teatru Astra, Prof. Joseph Vella, li għall-ewwel darba mrexxielu jinqada b'element lokali, il-biċċa l-kbira bandisti solisti fi hdan il-Banda Cittadina La Stella. Ta' min isemmi wkoll lil Dorienne Portelli u Mariella Spiteri, li minbarra li nterpretaw żewġ partijiet ewlenin, harrġu lill-kor, kif ukoll lill-atturi primarji kollha, u magħhom lil Joseph Cauchi u Carmel Zammit li kienu responsabbli mis-set tax-xenarju.

Minbarra ż-żewġ rappreżentazzjonijiet għall-pubbliku ġenerali, saret ukoll rappreżentazzjoni oħra ta' l-operetta nhar l-Erbgħa 26 ta' Jannar għall-istudenti ta' l-iskolej sekondarji u primarji.



L-opra LA GIOCONDA fit-Teatru Astra

L-ewwel produzzjoni operistika li t-Teatru Astra se jtella' għall-millennju l-ġdid hija l-opra granjuża ta' Amilcare Ponchielli, LA GIOCONDA. L-opra ser tiġi preżentata għall-ewwel darba f'Għawdex nhar il-Hamis 11 ta' Mejju 2000.

Propju matul dawn il-granat qed jiġu finalizzati l-kuntratti mas-sitt kantanti barranin li ser jinġiebu apposta biex jinterpretaw il-partijiet ewlenin ta' l-opra. Is-sitt kantanti, li tagħrif dwarhom ser jingħata iktar "1 quddiem, igawdu reputazzjoni mill-aqwa fil-qasam operistiku internazzjonali; biżżejjed wiehed isemmi li ikoll kemm huma deħru kemm il darba filmkieni ma' kantanti celebri oħra f'uhud mit-teatri kbar ta' l-opra fl-Ewropa u fl-Amerika.

Kundisrata bhala l-kapolavur ta' Ponchielli, LA GIOCONDA hija opera li dejjem saħhret għal warajha miljuni kbar ta'

dilettanti tal-mużika operistika. Minbarra l-ġmiel ta' mużika u korijiet li fiha, l-opra hija rikka wkoll f'dak li jirrigwardja x-xenarju u l-kostumi minhabba l-fatt li l-ġrajjia sseħh ġewwa Venezia fis-seklu sbatax.

LA GIOCONDA hija pjuttost opra ġdida għall-kalendarju operistiku ta' dawn il-ġzejjer, partikolarment f'dawn l-ahhar snin. L-ahhar darba li saret f'Malta kien fl-1957, fir-Radio City Opera House, Hamrun.

Il-Prof. Joseph Vella se jkollu f'idejh id-direzzjoni mużikali ta' l-opra fil-waqt li Joseph Bascetta se jkun inkarigat mid-direzzjoni artistika tal-produzzjoni. Dan ta' l-ahhar għadu kif għamel żjara ta' ġimgha f'Għawdex fejn hejja skeda ta' xogħol għax-xhur li ġejjin u li tinvolvi l-taqsimiet kollha tal-palk.

Minhabba l-isem sabih li LA GIOCONDA tgawdi f'Malta u Għawdex, il-Management tat-Teatru Astra diġa ddeċieda li jagħmel rappreżentazzjoni oħra nhar is-Sibt 13 ta' Mejju 2000.